

پاکستان سمیت دنیا بھر کی مسیحی برادری کو جناب الطاف حسین کی جانب سے کرسمس کی دلی مبارکباد حضرت عیسیٰ علیہ السلام نے دنیا کو امن و آشتی، پیار و محبت اور احترام انسانیت کا پیغام دیا، جناب الطاف حسین کرسمس کے موقع پر خصوصی پیغام لندن:۔۔۔ 24 دسمبر، 2011ء

متحدہ قومی موومنٹ کے قائد جناب الطاف حسین نے پاکستان سمیت دنیا بھر کی مسیحی برادری کو کرسمس کی دلی مبارکباد پیش کی ہے۔ کرسمس کے موقع پر اپنے ایک خصوصی پیغام میں جناب الطاف حسین نے کہا کہ حضرت عیسیٰ علیہ السلام نے دنیا کو امن و آشتی، پیار و محبت، اور احترام انسانیت کا پیغام دیا ہے اور آج دنیا بھر میں امن و محبت، احترام انسانیت اور مذہبی رواداری کے اسی پیغام کو عام کرنے کی ضرورت ہے۔ انہوں نے کہا کہ دنیا کا کوئی بھی مذہب نفرت اور تشدد کی تعلیم نہیں دیتا اور ایم کیو ایم مکمل طور پر احترام انسانیت اور مذہبی رواداری پر یقین رکھتی ہے اور پاکستان میں ایک ایسا نظام قائم کرنا چاہتی ہے جہاں تمام مذاہب کے پیروکاروں کو ان کے بنیادی حقوق میسر ہوں۔ جناب الطاف حسین نے مسیحی برادری کو کرسمس کی دلی مبارکباد پیش کی اور ان سے اپیل کی کہ وہ اپنی عبادات میں پاکستان سمیت دنیا بھر میں امن و استحکام اور ملک و قوم کی ترقی و خوشحالی اور، دہشت گردی کے خاتمہ کے لئے خصوصی دعائیں کریں۔

جلسہ عام ”دفاع پاکستان میں بھرپور شرکت کرنے پر ملتان کی عوام سے جناب الطاف حسین کا اظہار تشکر

لندن:۔۔۔ 24 دسمبر، 2011ء

متحدہ قومی موومنٹ کے قائد جناب الطاف حسین نے ملتان میں ہونے والے جلسہ عام ”دفاع پاکستان میں بھرپور شرکت کرنے پر ملتان اور جنوبی پنجاب کی عوام سے اظہار تشکر کیا ہے اور جلسہ کو کامیاب بنانے پر ان کا شکریہ ادا کیا۔ ایک بیان میں جناب الطاف حسین نے کہا کہ جلسہ دفاع پاکستان کی کامیابی ملک کے غریب و مظلوم طبقہ کی کامیابی ہے جنہوں نے جلسہ میں شرکت کر کے ثابت کر دیا ہے کہ وہ ملک میں رائج جاگیر دارانہ، وڈیرانہ نظام کا خاتمہ چاہتے ہیں اور ملک کے غریب و متوسط طبقے کے انقلاب کیلئے ایم کیو ایم کے شانہ بشانہ ہیں، انہوں نے کہا کہ آج تک ملک کی کسی سیاسی جماعت نے جنوبی پنجاب سرانیکی وسیب عوام کے مسائل کی طرف توجہ نہیں دی اور نہ ہی ان کے مسائل کو حل کرنے کیلئے آواز بلند کی، ایم کیو ایم واحد سیاسی جماعت ہے جو ملک بھر میں غریب و متوسط طبقے کی ترجمان ہیں اور ان کے حقوق کیلئے عملی جدوجہد کر رہی ہے اور وہ دن دور نہیں جب ملک میں غریبوں کی حکمرانی قائم ہوگی اور عوام کے مسائل حل ہوں گے۔

بنوں میں کوہاٹ روڈ ٹوچی اسکاؤٹس کے مرکزی دفتر پر خودکش حملہ پر جناب الطاف حسین کی سخت ترین الفاظ میں مذمت دہشت گردی کے خلاف مسلح افواج، سیکورٹی فورسز، قانون نافذ کرنے والے اداروں اور عوام کی قربانیاں رایگاں نہیں جائیں گی

لندن:۔۔۔ 24 دسمبر، 2011ء

متحدہ قومی موومنٹ کے قائد جناب الطاف حسین نے بنوں میں کوہاٹ روڈ ٹوچی اسکاؤٹس کے مرکزی دفتر پر خودکش حملہ کی سخت ترین الفاظ میں مذمت کی ہے اور خودکش حملے میں متعدد اہلکاروں کے شہید و زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ دہشت گردی کے خلاف مسلح افواج، سیکورٹی فورسز، قانون نافذ کرنے والے اداروں اور عوام کی قربانیاں رایگاں نہیں جائیں گیں اور دہشت گردی کے خلاف مسلح افواج اور پوری قوم صف آرا ہے۔ انہوں نے کہا کہ مسلح افواج پر حملہ ملک کی سلامتی پر حملہ ہے اور دہشت گرد ملک و قوم کے کھلے دشمن ہیں۔ انہوں نے خودکش حملے میں شہید ہونے والے اہلکاروں کے سوگوارو احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ شہداء کو جنت الفردوس میں اعلیٰ مقام عطا فرمائے ان کے لواحقین کو صبر جمیل عطا کرے اور زخمیوں کو جلد و مکمل صحت یابی عطا فرمائے۔ جناب الطاف حسین نے صدر مملکت آصف علی زرداری، وزیراعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ بنوں میں کوہاٹ روڈ ٹوچی اسکاؤٹس کے مرکزی دفتر پر خودکش حملہ کا سختی سے نوٹس لیا جائے، اس میں ملوث دہشت گردوں کے خلاف ٹھوس اور سخت نوعیت کے اقدامات عمل میں لائے جائیں، عوام کی جان و مال کے تحفظ کو یقینی بنایا جائے اور خودکش حملے کی مذموم کارروائیوں میں ملوث سفاک دہشت گردوں اور ان کے سرپرستوں کو گرفتار کر کے قتل و اقصیٰ سزا دی جائے۔

ایم کیو ایم پاکستان کو قائد اعظم کی تعلیمات کے مطابق ملک بنا چاہتی ہے، جناب الطاف حسین

قائد اعظم محمد علی جناح کے یوم پیدائش کے موقع پر بیان

لندن:۔۔۔ 24 دسمبر، 2011ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم پاکستان کو قائد اعظم کی تعلیمات کے مطابق ایسا ملک بنانا چاہتی ہے جہاں ہر طبقہ کو ان کے بنیادی حقوق میسر ہوں قائد اعظم محمد علی جناح کے یوم پیدائش کے موقع پر اپنے ایک بیان میں جناب الطاف حسین نے کہا کہ قائد اعظم ایک ایسا پاکستان چاہتے تھے جس میں عوام کو زبان رنگ نسل مسلک اور مذہب کی بنیاد پر نفرت یا تعصب کا نشانہ نہ بنایا جائے اور سب کو زندہ رہنے اور زندگی گزارنے کے حقوق میسر ہوں، لیکن قیام پاکستان کے بعد سے ہی وطن عزیز پر انگریزوں کے ایجنٹ جاگیرداروں اور وڈیروں نے قبضہ کر لیا اور 98 فیصد غریب و متوسط طبقے کے عوام کو حق حکمرانی سمیت ان کے بنیادی حقوق سے محروم کر دیا۔ ایم کیو ایم اسی فرسودہ جاگیردارانہ نظام کے خاتمے اور پاکستان پر غریب و متوسط طبقے کے عوام کی حکمرانی کیلئے جدوجہد کر رہی ہے اور انشاء اللہ حق پرستی کی یہ جدوجہد اپنی منزل پر پہنچ کر دم لے گی۔

جنوبی پنجاب سرائیکی وسیب کے مسائل کا حل بھی جناب الطاف حسین کی بصیرت افروز قیادت میں ہی ممکن ہے

جناب الطاف حسین کی حقوق کے حصول کیلئے جدوجہد کو سرائیکی وسیب کے عوام کبھی فراموش نہیں کریں گے

عوام اب ایم کیو ایم کو جاگیرداروں، وڈیروں اور سرداروں سے نجات دلانے کیلئے اپنا محفوظ سہارا تسلیم کر چکے ہیں

جلسہ عام دفاع پاکستان سے جناب الطاف حسین کا خطاب عوام کی امنگوں اور خواہشات کی ترجمانی ہے

جناب الطاف حسین کے خطاب کے بعد جلسہ گاہ میں موجود شرکاء کے تحریری تاثرات

کراچی۔۔۔ 24 دسمبر، 2011ء

متحدہ قومی موومنٹ کے زیر اہتمام ملتان کے اسپورٹس گراؤنڈ میں ہونے والے جلسہ عام ”دفاع پاکستان“ سے قائد تحریک جناب الطاف حسین کے خطاب کو ملتان کے عوام نے اپنی امنگوں اور خواہشات کی کھلی ترجمانی قرار دیا ہے اور کہا ہے کہ جناب الطاف حسین نے جنوبی پنجاب سرائیکی وسیب کی دلہیز پر جو دستک دی ہے اس کا عوام نے خیر مقدم کیا ہے کیونکہ وہ اب ملک میں مثبت تبدیلی کے خواہاں ہیں۔ ان جذبات کا اظہار ملتان کے عوام نے اسپورٹس گراؤنڈ میں منعقدہ جلسہ عام سے قائد تحریک جناب الطاف حسین کے خطاب کے بعد اپنے تحریری تاثرات میں کیا۔ اپنے تاثرات میں انہوں نے کہا کہ جلسہ عام میں عوام نے لاکھوں کی تعداد میں شرکت کر کے ثابت کر دیا ہے کہ ملک بھر کے مظلوم عوام کے مسائل کی طرح سرائیکی وسیب کے مسائل کا حل بھی جناب الطاف حسین کی بصیرت افروز قیادت میں ہی ممکن ہے۔ ان کا کہنا ہے کہ 64 برس سے سرائیکی وسیب پر جاگیرداروں اور وڈیروں نے اپنا تسلط قائم کیا ہوا ہے اور مظلوم عوام کو حقوق سے محروم کر رکھا ہے، تعلیم، صحت اور دیگر بنیادی ضرورتوں میں بری طرح سے استحصال کیا جا رہا ہے۔ اپنے تاثرات میں انہوں نے لکھا ہے کہ جناب الطاف حسین نے جلسہ عام سے خطاب میں جنوبی پنجاب کے حوالے سے جو اعلانات اور مطالبات کئے ہیں اور جن خیالات کا اظہار کیا ایسے خیالات اس سے قبل کسی بھی سیاسی جماعت کے رہنماء نے نہیں کئے اور جناب الطاف حسین کے خیالات، اعلانات اور مطالبات دیگر رہنماؤں کی طرح محض علامتی نہیں ہیں بلکہ اس میں جو سچائی پنہاں ہے اسے عوام نے محسوس کر لیا ہے۔ انہوں نے کہا کہ جناب الطاف حسین جلد جنوبی پنجاب اور ملتان شہر پر راج کر رہے ہوں گے اور جناب الطاف حسین کی حقوق کے حصول کیلئے جدوجہد کو سرائیکی وسیب کے عوام کبھی فراموش نہیں کریں گے اور ان کا بھرپور ساتھ دیں گے۔ ان کا کہنا ہے کہ قائد تحریک جناب الطاف حسین نے مظلوم عوام میں شعور بیدار کیا ہے اور وہ فرسودہ نظام کے خاتمے کیلئے مسلسل جدوجہد کر رہے ہیں اس مستقل جدوجہد کے باعث حق پرستی کا فکرو فلسفہ جنوبی پنجاب کے گلی کوچوں میں پھیل چکا ہے جلسہ دفاع پاکستان کی شاندار کامیابی مظلوم عوام کی بقاء ہے اور جلسہ عام کی کامیابی سے حق پرستی کا سورج پوری آب و تاب کے ساتھ چمک گیا ہے۔ انہوں نے کہا کہ جلسہ عام میں مثالی نظم و ضبط تھا اور جناب الطاف حسین نے ایک دو تین کہہ کر ملتان میں بھی جلسہ عام کے شرکاء کو خاموش کرا کر دنیا بھر کو بتا دیا ہے کہ حق پرستی کے فکرو فلسفہ کو اب ملک بھر کے عوام اپنا رہے ہیں اور اپنے اپنے حقوق کی جدوجہد کر رہے ہیں۔ انہوں نے کہا کہ ایم کیو ایم امید کی واحد کرن ہے اور جنوبی پنجاب کے عوام اب ایم کیو ایم کو جاگیرداروں، وڈیروں اور سرداروں سے نجات دلانے کیلئے اپنا محفوظ سہارا تسلیم کر چکے ہیں۔ اپنے تاثرات میں انہوں نے جلسہ عام کی تاریخ ساز کامیابی پر دلی مبارکباد پیش کرتے ہوئے حق پرستانہ جدوجہد کی کامیابی، اس کی میں حائل رکاوٹوں کے خاتمے سمیت قائد تحریک جناب الطاف حسین کی درازی عمر اور صحت تندرستی کیلئے دعا بھی کی۔

ایم کیو ایم صوبائی تنظیمی کمیٹی پنجاب کی جلسہ ”دفاع پاکستان“ کی تاریخی کامیابی پر لال شہباز قلندر رحمۃ اللہ کے مزار پر حاضری قائد تحریک جناب الطاف حسین کی جانب سے پھولوں کی چادر چڑھائی، فاتحہ خوانی کی اور زائرین میں لنگر تقسیم کیا

سیہون:۔۔۔۔24 دسمبر، 2011ء

متحدہ قومی موومنٹ صوبائی تنظیمی کمیٹی پنجاب کے انچارج محمد حسین وارا کین کمیٹی نے جلسہ ”دفاع پاکستان“ کی تاریخی کامیابی پر لال شہباز قلندر رحمۃ اللہ کے مزار پر حاضری دی اور فاتحہ خوانی کی۔ اس موقع پر انہوں نے قائد تحریک جناب الطاف حسین کی جانب سے پھولوں کی چادر چڑھائی اور زائرین میں لنگر تقسیم کیا۔ بعد ازاں انہوں نے ملک میں امن و استحکام، ترقی و خوشحالی سمیت قائد تحریک جناب الطاف حسین کی درازی عمر اور صحت و تندرستی کیلئے دعا بھی کی۔

ایم کیو ایم ملیسرکٹر کے کارکن آفتاب احمد کے انتقال پر جناب الطاف حسین کا اظہارِ افسوس

لندن:۔۔۔۔23 دسمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم ملیسرکٹر یونٹ 96 کے کارکن آفتاب احمد کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

قائد تحریک جناب الطاف حسین کے گھر کے دروازے تمام قومیتوں اور مذاہب کے ماننے والوں کیلئے ہمیشہ کھلے ہیں، شاہد لطیف

قائد تحریک جناب الطاف حسین کی رہائش گاہ پر دنیا بھر کے تخلیق کاروں، مختلف قومیتوں اور مذاہب

کے ماننے والوں کیلئے ہم آہنگی کا پیغام دیا جاتا ہے، ڈاکٹر صغیر احمد

متحدہ قومی موومنٹ اقلیتی امور کمیٹی کے زیر اہتمام مسیحی برادری کے تہوار کرسمس کے موقع پر منعقدہ تقریب سے خطاب

تقریب میں بشپ اور پاسٹر حضرات کے علاوہ اقلیتی برادری سے تعلق رکھنے والی ماؤں، بہنوں، بزرگوں، بچوں، نوجوانوں کی بڑی تعداد میں شرکت

کراچی:۔۔۔۔24 دسمبر، 2011ء

متحدہ قومی موومنٹ اقلیتی امور کمیٹی کے زیر اہتمام مسیحی برادری کے تہوار کرسمس کے موقع پر قائد تحریک جناب الطاف حسین کی رہائش گاہ ایم کیو ایم کے مرکز نائن زیرو عزیز آباد میں ہفتہ کی شب تقریب کا انعقاد کیا گیا جس میں ایم کیو ایم کی رابطہ کمیٹی کے اراکین شاہد لطیف اوڈاکٹر صغیر نے اظہار خیال کیا جبکہ تقریب میں مختلف چرچوں کے بشپ اور پاسٹرز حضرات نے خصوصی شرکت کی اور ملک و قوم کی بقاء و ترقی، دہشت گردی کے خاتمے سمیت قائد تحریک جناب الطاف حسین کی درازی عمر و صحت کیلئے دعائیں کیں۔ اس موقع پر ایم کیو ایم اقلیتی امور کمیٹی کے انچارج عبدالاحد وارا کین، اقلیتی برادری سے تعلق رکھنے والی ماؤں، بہنوں، بزرگوں، بچوں اور نوجوانوں کی بڑی تعداد موجود تھی جبکہ نائن زیرو کی گلی کو خوبصورت انداز میں سجایا گیا تھا اور کرسمس ٹری بھی بنائی گئی تھی جو شرکاء کی توجہ کا مرکز بنی رہی جبکہ تقریب میں کرسمس کی مناسب سے بچے اور بچیوں نے اپنے فن کا مظاہرہ کرتے ہوئے شرکاء کو ٹیبلوں پیش کئے اور مختلف دھنوں پر قص بھی کیا۔ تقریب کے دوران وقفے وقفے سے کرسمس کے گیتوں کی ریکارڈنگ بھی بجائی گئی۔ اس موقع پر تقریب سے خطاب کرتے ہوئے ایم کیو ایم کی رابطہ کمیٹی کے رکن شاہد لطیف نے کہا کہ قائد تحریک جناب الطاف حسین کے گھر کے دروازے تمام قومیتوں اور مذاہب کے ماننے والوں کیلئے ہمیشہ کھلے ہیں، ایم کیو ایم نے حکومت میں رہتے ہوئے اقلیتی برادری کے حقوق کیلئے آواز بلند کی ہے، قائد تحریک جناب الطاف حسین نے ہمیشہ تمام قومیتوں اور مذاہب کے درمیان ہم آہنگی کی بات کی ہے، ایم کیو ایم کی جدوجہد تمام قومیتوں اور تمام مذاہب کے ماننے والوں کیلئے ہے اور وہ چاہتی ہے کہ ملک بھر میں پیار و محبت، اخوت کا پیغام عام ہو۔ تقریب سے خطاب کرتے ہوئے ایم کیو ایم کی رابطہ کمیٹی کے رکن ڈاکٹر صغیر احمد نے کرسمس کے موقع پر شرکاء کو قائد تحریک جناب الطاف حسین کی جانب سے دلی مبارکباد پیش کی اور کہا کہ قائد تحریک جناب الطاف حسین کی رہائش گاہ پر دنیا بھر کے تخلیق کاروں، مختلف قومیتوں اور مذاہب کے ماننے والوں کیلئے ہم آہنگی کا پیغام دیا جاتا ہے، انہوں نے کہا کہ آج کے دور میں جہاں بعض عناصر مختلف مذاہب کے درمیان نفرتوں کے بیج بوری ہیں وہیں قائد تحریک جناب الطاف حسین ملک کے واحد لیڈر ہیں جو تمام مذاہب کے درمیان امن و آشتی کے فلسفے کو عام کر رہے ہیں۔ بعد ازاں تقریب کے اختتام پر ایم کیو ایم کی رابطہ کمیٹی کے اراکین نے بشپ اور پاسٹر حضرات اور ایم کیو ایم اقلیتی امور کمیٹی کے ذمہ داران کے ہمراہ کیک کاٹا اور ان میں کارڈ تقسیم کئے۔ تقریب سے ایم کیو ایم اقلیتی امور کمیٹی کے رکن حق پرست رکن قومی اسمبلی منور لال اور رکن سندھ اسمبلی رشید خان نے بھی خطاب کیا۔

ایم کیو ایم کے کارکنان سے رابطہ کمیٹی کا اظہارِ تعزیت

کراچی:۔۔۔23 دسمبر، 2011ء

متحدہ قومی موومنٹ کی رابطہ کمیٹی نے ایم کیو ایم ملیٹر سیکٹر یونٹ 96 کے کارکن آفتاب احمد، ایم کیو ایم سائیکھڑ زون سیکٹر شہزاد پوری 4 کے کارکن مقبول احمد کے والد محمد شمشاد راچپوت، ایم کیو ایم کورنگی سیکٹر یونٹ 71 کے کارکن محمد رئیس کی والدہ محترمہ سعیدہ بیگم اور ایم کیو ایم کراچی مضافاتی آرگنائزنگ کمیٹی نانتھا خان کھوسہ گوٹھ رابطہ آفس کے کارکن شاہنواز کی ہمیشہ محترمہ شہناز کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کیا ہے۔ رابطہ کمیٹی نے دعا کی ہے کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

الطاف حسین نے غریب عوام کو سراٹھا کر جینے اور اپنے جائز حقوق کے حصول کیلئے آواز حق بلند کرنے کا درس دیا ہے

الطاف حسین نے ہمیشہ غریب و متوسط طبقے کی حکمرانی کے انقلاب کیلئے عملی جدوجہد کرتے آ رہے ہیں، محمد شریف

حیدرآباد:۔۔۔24 دسمبر 2011

متحدہ قومی موومنٹ حیدرآباد زون کے زول انچارج محمد شریف وارا کین زول کمیٹی نے کہا ہے کہ ملک کے مظلوم عوام گزشتہ 64 برسوں سے مختلف سیاسی و مذہبی جماعتوں کو آزما تے چلے آ رہے ہیں لیکن کسی بھی جماعت نے مظلوم عوام کے مسائل حل نہیں کیئے۔ اپنے مشنر کہ بیان میں انہوں نے کہا کہ قائد تحریک الطاف حسین ملک کے واحد لیڈر ہیں اور متحدہ قومی موومنٹ غریب و متوسط طبقہ سے تعلق رکھنے والے مظلوم عوام کی جماعت ہے قائد تحریک الطاف حسین نے غریب عوام کو سراٹھا کر جینے اور اپنے جائز حقوق کے حصول کیلئے آواز حق بلند کرنے کا درس دیا ہے۔ انہوں نے مذید کہا کہ قائد تحریک الطاف حسین نے ہمیشہ غریب و متوسط طبقے کی حکمرانی کے انقلاب کیلئے عملی جدوجہد کرتے آ رہے ہیں۔ قائد تحریک الطاف حسین آج بھی ملک کے غریب و مظلوم عوام کی احساس محرومیوں کو دور کرنے کیلئے جدوجہد میں مصروف عمل ہیں۔ انہوں نے کہا کہ قائد تحریک الطاف حسین نے پنجاب کی مظلوم عوام کی احساس محرومیوں کو دور کرنے اور انکے جائز حقوق کے حصول کیلئے ملتان شہر میں جلسہ دفاع پاکستان منعقد کر کے یہ ثابت کر دکھایا ہے متحدہ قومی موومنٹ اس ملک میں بسنے والے غریب و مظلوم عوام کی حکمرانی قائم کر سکتی ہے۔ ملتان کا جلسہ دفاع پاکستان اس ملک پر قابض دو فیصد مراعات یافتہ طبقے کیلئے انقلاب کا سورج بن کر ابھرے گا۔ قائد تحریک الطاف حسین اور متحدہ قومی موومنٹ نے عملاً غریب عوام میں سے لوگوں کو ایوانوں میں بھیج کر تاریخ رقم کی ہیں۔ متحدہ قومی موومنٹ غریب ہاریوں، کسانوں، مزدوروں، مزارعین اور مظلوم عوام کا خون چوسنے والے ظالم جاگیرداروں اور وڈیروں اور موروثی سیاست کا خاتمہ چاہتی ہیں۔ انشاء اللہ اب وہ وقت دور نہیں جب اس ملک میں غریب و مظلوم عوام کی حکمرانی قائم ہونے سے کوئی بھی نہیں روک سکتا۔ یہ سب قائد تحریک الطاف حسین کی قیادت میں ممکن ہے۔ گزشتہ روز ملتان کے جلسہ دفاع پاکستان میں پنجاب کی مظلوم عوام کے ٹھاطھے مارتا سمندر اس بات کی دلیل ہے کہ اس ملک میں غریب و مظلوم عوام کا انقلاب آ کر رہے گا۔ اس ملک سے موروثی سیاست اور فرسودہ نظام کا خاتمہ ہو کر رہے گا۔

متحدہ قومی موومنٹ موسیٰ ناؤن کے انچارج شاہد عوامی کی پھوپھی کی نمازہ جنازہ میں متحدہ قومی موومنٹ کی رابطہ کمیٹی کے رکن سیف یارخان،

انچارج وارا کین صوبائی تنظیمی کمیٹی پنجاب، انچارج وارا کین زول کمیٹی ملتان، حق پرست وزراء حق پرست وارا کین قومی و صوبائی اسمبلی سمیت

ذمہ داران و کارکن کی بڑی تعداد میں شرکت

ملتان:۔۔۔24 ستمبر 2011ء

متحدہ قومی موومنٹ موسیٰ ناؤن کے انچارج شاہد عوامی کی پھوپھی کی نمازہ جنازہ میں متحدہ قومی موومنٹ کی رابطہ کمیٹی کے رکن سیف یارخان، انچارج صوبائی تنظیمی کمیٹی محمد حسین و ارا کین صوبائی تنظیمی، انچارج وارا کین زول کمیٹی ملتان، حق پرست صوبائی وزیر عبدالحسین ارا کین قومی و صوبائی اسمبلی نے شرکت کی اس موقع پر متحدہ قومی موومنٹ کی رابطہ کمیٹی کے رکن سیف یارخان نے موسیٰ ناؤن کے انچارج شاہد عوامی کی پھوپھی کے انتقال پر گہرے دکھ اور افسوس کا اظہار کرتے ہوئے دعا کی کہ اللہ مرحومہ کو جنت الفردوس میں اعلیٰ مقام اور لواحقین کو صبر جمیل عطا کرے۔ (آمین)

قائد تحریک الطاف حسین اور ایم کیو ایم کے پیغام کو گھر گھر پہنچایا جائے اور گلی گلی دفاتر کے قیام کو یقینی بنایا جائے، محمد حسین
جلسہ دفاع پاکستان کی کامیابی پر ذمہ دارن و کارکنان کو مبارکباد اور مٹھائی تقسیم کی گئی
متحدہ قومی موومنٹ کی صوبائی تنظیمی کمیٹی، زونل کمیٹی، ڈسٹرکٹ کمیٹی اور تحصیل کمیٹیوں کے ذمہ دارن کا اجلاس
جلسہ دفاع پاکستان کی کامیابی اور جنوبی پنجاب کے مسائل اجاگر کرنے پر شرکاء کا قائد تحریک جناب الطاف حسین کو خراج تحسین

ملتان۔۔۔ 24 ستمبر 2011ء

متحدہ قومی موومنٹ کے زیرِ تحت ہونے والے جلسہ ”دفاع پاکستان“ کامیابی کے بعد ایم کیو ایم ملتان زون میں ذمہ دارن و کارکنان کا جنرل و ورکرز اجلاس ایم کیو ایم صوبائی تنظیمی
کمیٹی پنجاب کے انچارج محمد حسین کی زیرِ صدارت منعقد کیا گیا جس میں ایم کیو ایم صوبائی تنظیمی کمیٹی پنجاب کے جوائنٹ انچارج شبیر قائم خانی اراکین صوبائی تنظیمی کمیٹی، انچارج
ج و اراکین زونل کمیٹی ملتان سمیت مختلف ڈسٹرکٹس اور ٹاؤن کے ذمہ دارن نے شرکت کی۔ اجلاس میں شرکاء نے گذشتہ روز ایم کیو ایم کے تحت ہونے والے جلسہ ”دفاع پاکستان“
میں قائد تحریک جناب الطاف حسین کے خطاب کو خراج تحسین پیش کرتے ہوئے کہا کہ قائد تحریک جناب الطاف حسین پاکستان کے وہ واحد لیڈر ہیں جنہوں نے جنوبی پنجاب کے
بنیادی مسائل، تعلیم، صحت، زمینوں، تھانیداری کلچر اور جاگیردارانہ نظام کے خاتمے سمیت نئے صوبوں کے قیام پر آواز اٹھائی، اجلاس کے شرکاء نے کہا کہ پنجاب سے منتخب ہونے
والے اراکین کا تعلق امیر اور دولت مند گھروں سے ہوتا ہے جنہیں عوام کے مسائل کا علم نہیں ہوتا اور اگر علم ہو بھی جائے تو وہ ان پر توجہ نہیں دیتے اور یہی وجہ ہے کہ آج جنوبی پنجاب
میں بے روزگاری، خواتین پر مظالم، خودکشیاں اور جرائم میں اضافہ ہوتا جا رہا ہے، اور یہاں کی عوام مزید پستی کا شکار ہوتی جا رہی ہے۔ اجلاس میں صوبائی تنظیمی کمیٹی پنجاب کے
انچارج محمد حسین نے تمام ذمہ دارن و کارکنان کو ہدایت کی کہ وہ تنظیم سازی کے عمل کو تیز کریں اور قائد تحریک جناب الطاف حسین کا پیغام گلی گلی پہنچائیں۔ انہوں نے کہا کہ عوام
سے رابطہ بڑھایا جائے اور جگہ جگہ دفاتر قائم کر کے عوام کو قائد تحریک جناب الطاف حسین اور ایم کیو ایم کی جدوجہد آگاہ کیا جائے۔ اجلاس کے اختتام پر شرکاء کو کامیاب جلسے کی
خوشی میں مٹھائی کھلائی گئی اور قائد تحریک جناب الطاف حسین کو خراج تحسین پیش کیا گیا

